



**ព្រះរាជាណាចក្រកម្ពុជា**

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៧៧ អនក្រ.បក



**អនុក្រឹត្យ**

ស្តីពី

**ឯកសណ្ឋាន សញ្ញាស័ក្តិ និងសញ្ញាសម្គាល់របស់ប្រធាន និងសមាជិកក្រុមប្រឹក្សាក្រុង  
ក្រុមប្រឹក្សាស្រុក ក្រុមប្រឹក្សាខណ្ឌ**

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំង  
រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី  
ការរៀបចំនិងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ  
ប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យ  
ប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៥០៨/០១៨ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យ  
ប្រើច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក  
ក្រុមប្រឹក្សាខណ្ឌ
- យោងតាមសំណើរបស់រដ្ឋមន្ត្រីក្រសួងមហាផ្ទៃ

**សម្រេច**

**ជំពូកទី១**

**បទប្បញ្ញត្តិទូទៅ**

**មាត្រា ១ .-**

ត្រូវបានបង្កើតឯកសណ្ឋាន សញ្ញាស័ក្តិ និងសញ្ញាសម្គាល់សម្រាប់ប្រធាន និងសមាជិកក្រុមប្រឹក្សាក្រុង  
ក្រុមប្រឹក្សាស្រុក ក្រុមប្រឹក្សាខណ្ឌ នៃព្រះរាជាណាចក្រកម្ពុជា ។

**មាត្រា ២ .-**

ឯកសណ្ឋានរួមមាន ឯកសណ្ឋានផ្លូវការ និងឯកសណ្ឋានប្រពៃណីជាតិ ។

សញ្ញាស័ក្តិរូមមាន ស័ក្តិចុងកអាវ ស័ក្តិស្នា ស័ក្តិចុងដៃអាវទាំងសងខាង សម្រាប់ប្រធាន និងសមាជិក ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ។

ឯកសណ្ឋាន និងសញ្ញាស័ក្តិនេះ ប្រើប្រាស់នៅពេលចូលរួមពិធីបុណ្យប្រពៃណីជាតិ ពិធីបុណ្យជាតិ និងពិធី ផ្លូវការផ្សេងៗ ។

**មាត្រា ៣ .-**

សញ្ញាសម្គាល់ជាផ្លូវការរបស់ក្រុមប្រឹក្សាក្រុង ស្រុក ខណ្ឌ គឺមានរូបសញ្ញាសាលាក្រុង ស្រុក ខណ្ឌ ដោយ មានផ្ទៃខាងក្រោយពណ៌បៃតង ព័ទ្ធជារង្វង់ដោយកូរស្រូវពណ៌មាស ភ្ជាប់ដោយខ្សែបួរ អមដោយក្បាច់ភ្លឺរលីលីណាមាស។ សញ្ញាសម្គាល់ជាផ្លូវការរបស់ក្រុមប្រឹក្សាក្រុង ស្រុក ខណ្ឌ មានគំរូដូចក្នុងឧបសម្ព័ន្ធទី១ នៃអនុក្រឹត្យនេះ។

**ជំពូកទី២  
អំពីសញ្ញាស័ក្តិ**

**មាត្រា ៤ .-**

សញ្ញាស័ក្តិសម្រាប់សម្គាល់ប្រធាន និងសមាជិកក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ត្រូវបាន កំណត់ដូចខាងក្រោម ៖

**ក-សញ្ញាស័ក្តិបុគ្គលិក**

**១-សម្រាប់ប្រធានក្រុមប្រឹក្សាក្រុង ស្រុក ខណ្ឌ**

សញ្ញាស័ក្តិចុងកអាវ សម្រាប់សម្គាល់ប្រធានក្រុមប្រឹក្សាក្រុង ស្រុក ខណ្ឌ មានផ្នែកម្លិចណ៍ខ្មៅ រចនាតុបតែង ដោយក្បាច់កូរស្រូវពណ៌មាស និងក្បាច់សន្លឹកភ្លឺទេសពណ៌មាសដាក់ខ្វែងគ្នា ហើយមានរូបសញ្ញាសាលាក្រុង ស្រុក ខណ្ឌ ពណ៌មាសនៅពីខាងមុខ ។ បន្ទាប់មកមានបន្ទះក្បាច់ធ្មេញក្របីពណ៌មាសព័ទ្ធជុំវិញ និងមានខ្សែព្រះវិហារពណ៌ មាស នៅផ្នែកខាងលើភ្ជាប់ជាមួយចំហៀងខាងមុខបីជាន់ ។

**២-សម្រាប់សមាជិកក្រុមប្រឹក្សាក្រុង ស្រុក ខណ្ឌ**

សញ្ញាស័ក្តិចុងកអាវសម្រាប់សម្គាល់សមាជិកក្រុមប្រឹក្សាក្រុង ស្រុក ខណ្ឌ មានសណ្ឋានដូចសញ្ញាស័ក្តិចុងកអាវ របស់ប្រធានក្រុមប្រឹក្សាក្រុង ស្រុក ខណ្ឌដែរ ប៉ុន្តែខុសគ្នាត្រង់សញ្ញាស័ក្តិចុងកអាវសម្គាល់សមាជិកក្រុមប្រឹក្សាក្រុង ស្រុក ខណ្ឌ មានពណ៌ប្រាក់ និងមានក្បាច់ខ្សែព្រះវិហារពណ៌ប្រាក់ព័ទ្ធជុំវិញពីរជាន់ ។

ខ្នាតសញ្ញាស័ក្តិចុងកអាវ ត្រូវបានកំណត់ដូចខាងក្រោម ៖

- មានរាងជាប្រលេឡូក្រាម
- បណ្តោយប្រវែង ១១សង់ទីម៉ែត្រ
- ទទឹងប្រវែង ០៤សង់ទីម៉ែត្រ ។

**ខ-សញ្ញាស័ក្តិស្នា**

**១-សម្រាប់ប្រធានក្រុមប្រឹក្សាក្រុង ស្រុក ខណ្ឌ**

សញ្ញាស័ក្តិស្នា សម្រាប់សម្គាល់ប្រធានក្រុមប្រឹក្សាក្រុង ស្រុក ខណ្ឌ មានផ្នែកម្លិចណ៍ខ្មៅ រចនាតុបតែង ដោយក្បាច់កូរស្រូវពណ៌មាស និងក្បាច់សន្លឹកភ្លឺពណ៌មាស ដាក់ខ្វែងគ្នា ហើយនៅលើក្បាច់ទាំងពីរនេះ មានរូបសញ្ញា សាលាក្រុង ស្រុក ខណ្ឌពណ៌មាស និងនៅពីលើរូបសាលាក្រុង ស្រុក ខណ្ឌ មានឡេវរូបព្រះរាជសង្ហារពណ៌មាសមួយ ។ បន្ទាប់មកមានបន្ទះក្បាច់ធ្មេញក្របីពណ៌មាសព័ទ្ធជុំវិញមាន ។ ផ្ទៃខាងក្រៅនៃក្បាច់ធ្មេញក្របីនេះ មានក្បាច់ខ្សែព្រះវិហារ ពណ៌មាសព័ទ្ធជុំវិញបីជាន់ ។

**២-សម្រាប់សមាជិកក្រុមប្រឹក្សាក្រុង ស្រុក ខណ្ឌ**

សញ្ញាស័ក្តិស្នា សម្រាប់សម្គាល់សមាជិកក្រុមប្រឹក្សាក្រុង ស្រុក ខណ្ឌ មានសណ្ឋានដូចសញ្ញាស័ក្តិប្រធាន ក្រុមប្រឹក្សាក្រុង ស្រុក ខណ្ឌដែរ ប៉ុន្តែខុសគ្នាត្រង់សញ្ញាស័ក្តិសម្គាល់សមាជិកក្រុមប្រឹក្សាក្រុង ស្រុក ខណ្ឌ មានពណ៌ ប្រាក់ និងមានក្បាច់ខ្សែពណ៌ប្រាក់ព័ទ្ធជុំវិញពីរជាន់ ។

ខ្នាតសញ្ញាស័ក្តិត្រូវកំណត់ដូចខាងក្រោម ៖

- បាតក្រោម ប្រវែង ០៦សង់ទីម៉ែត្រ
- ទទឹងមុខកាត់ខាងលើ ប្រវែង៤,៤០សង់ទីម៉ែត្រ មានរាងកោង
- បណ្តោយពីលើដល់បាតក្រោម ប្រវែង ១៣សង់ទីម៉ែត្រ ។

**គ-សញ្ញាស័ក្តិមុខដៃអាចារ្យសង្ឃ**

**១-សម្រាប់ប្រធានក្រុមប្រឹក្សាក្រុង ស្រុក ខណ្ឌ**

សញ្ញាស័ក្តិមុខដៃអាចារ្យសង្ឃសម្រាប់ប្រធានក្រុមប្រឹក្សាក្រុង ស្រុក ខណ្ឌ មានផ្នែកម្ចីពណ៌ខ្មៅ រចនាតុបតែង ដោយក្បាច់ភ្លឺទេសពណ៌មាស និងមានតួស្រូវពណ៌មាសនៅខាងចុង ហើយក្បាច់តួស្រូវមួយទៀតខ្លាំង នឹងគល់ក្បាច់ភ្លឺទេស ។ បន្ទាប់មកមានបន្ទះក្បាច់ធ្មេញក្របីពណ៌មាសនៅផ្នែកខាងលើ និងផ្នែកសងខាង ។ ផ្ទៃខាងក្រៅ នៃក្បាច់ធ្មេញក្របីនេះ មានខ្សែពណ៌មាសនៅផ្នែកខាងលើ និងផ្នែកចំហៀងទាំងសងខាងបីជាន់ ។ នៅបាតក្រោម បង្អស់នៃសញ្ញាស័ក្តិមុខដៃអាចារ្យ មានខ្សែពណ៌មាសមួយ ។

**២-សម្រាប់សមាជិកក្រុមប្រឹក្សាក្រុង ស្រុក ខណ្ឌ**

សញ្ញាស័ក្តិមុខដៃអាចារ្យសង្ឃសម្រាប់សមាជិកក្រុមប្រឹក្សាក្រុង ស្រុក ខណ្ឌ មានសណ្ឋានដូច សញ្ញាស័ក្តិមុខដៃអាចារ្យប្រធានក្រុមប្រឹក្សាក្រុង ស្រុក ខណ្ឌដែរ ប៉ុន្តែខុសគ្នាត្រង់សញ្ញាស័ក្តិមុខដៃអាចារ្យសម្គាល់សមាជិក ក្រុមប្រឹក្សាក្រុង ស្រុក ខណ្ឌ មានពណ៌ប្រាក់ និងមានក្បាច់ខ្សែពណ៌ប្រាក់ ព័ទ្ធជុំវិញពីរជាន់ ។

ខ្នាតសញ្ញាស័ក្តិមុខដៃអាចារ្យសង្ឃត្រូវបានកំណត់ដូចខាងក្រោម ៖

- មានរាងបួនជ្រុងទ្រវែង
- បណ្តោយប្រវែង ៣២សង់ទីម៉ែត្រ
- ទទឹងប្រវែង ១១សង់ទីម៉ែត្រ ។

សញ្ញាស័ក្តិស្នា ស័ក្តិមុខដៃអាចារ្យសង្ឃសម្គាល់សមាជិកក្រុមប្រឹក្សាក្រុង ស្រុក ខណ្ឌ មានគំរូដូចក្នុងឧបសម្ព័ន្ធទី២ នៃអនុក្រឹត្យនេះ។

**ជំពូកទី៣**

**អំពីឯកសណ្ឋាន និងការប្រើប្រាស់**

**មាត្រា ៥ .-**

ឯកសណ្ឋានសម្រាប់ប្រធាន និងសមាជិកក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ត្រូវបានកំណត់ ដូចខាងក្រោម ៖

**ក-ឯកសណ្ឋានផ្លូវការ**

**១-ចំពោះមុនស**

- អាវរ៉ាវីនេកខ្នង បើកក ដៃវែង ឬដៃខ្លីពណ៌កាតី មានប៉ូលស្នាសងខាង ។ អាវនេះមានហោប៉ៅ ចំនួន០៤ គឺហោប៉ៅខាងលើពីរ ដេរប៉ះបត់ផ្គត់កណ្តាល ចាប់ផ្តើមមានគំរូរាងស្លឹកពោធិ៍ ហោប៉ៅខាងក្រោមពីរដេរបង្កប់មាន គំរូរាងចក្រកាណាតែង ហើយនៅលើគំរូរាងហោប៉ៅទាំងបួននោះមានឡេវពណ៌កាតី ។ អាវនេះមានឡេវ ០៥គ្រាប់ពណ៌ កាតី ។

- ខោជើងវែងពណ៌កាតី ថ្លើរបង្កប់ ចង្កេះត មានហោប៉ៅបួន ដោយហោប៉ៅខាងក្រោយពីរដេរបង្កប់ មានគម្របស្លឹកពោធិ៍ និងចំហៀងពីរដេរបង្កប់តាមថ្លើរនៅផ្នែកខាងលើមុខមានភ្លឺពីរសងខាង។

- ស្លាកឈ្មោះសម្រាប់ពាក់នៅលើហោប៉ៅខាងស្តាំ មានរាងបួនជ្រុងទ្រវែង ដែលមានបណ្តោយប្រវែង ១០ សង់ទីម៉ែត្រ និងទទឹង ២,៥០សង់ទីម៉ែត្រ ធ្វើពីជ័រវីងថ្លា ផ្ទៃពណ៌ខៀវចាស់ និងមានខ្សែបន្ទាត់ពណ៌មាសទំហំ ០,២៥ សង់ទីម៉ែត្រព័ទ្ធជុំវិញ ។ នៅជួរខាងលើ មានសរសេរនាមត្រកូល និងនាមខ្លួនជាភាសាខ្មែរ ប្រភេទអក្សរមូលពណ៌មាស ទំហំ ៣៣ និងជួរខាងក្រោមមានសរសេរមុខតំណែង ជាភាសាខ្មែរប្រភេទអក្សរមូលពណ៌មាសទំហំ ២៧ ។

- ស្បែកជើងឃ្មុប កខ្ចី ពណ៌ខ្មៅ មានចងខ្សែ និងស្រោមជើងពណ៌ខ្មៅ ។

**២-ចំពោះនារី**

- អាវវ៉ារីតែកខ្នង បើកក ដៃវែង ឬដៃខ្លីពណ៌កាតី មានសណ្ឋានដូចអាវបុរសដែរ ។

- ខោមានសណ្ឋានដូចខោបុរសដែរ ឬសំពត់ប្រើបត់ពណ៌កាតី មានសម្រុងលើភ្នែកគោល នៃស្នូលជើងប្រវែង ពី១០ ទៅ១៥សង់ទីម៉ែត្រ អនុលោមទៅតាមមាឌ និងកំពស់ ។

- ស្លាកឈ្មោះសម្រាប់ពាក់នៅលើហោប៉ៅខាងស្តាំ មានភិនភាគដូចស្លាកឈ្មោះរបស់បុរសដែរ។

- ស្បែកជើង ឃ្មុបមុខក្រោយ ពណ៌ខ្មៅមានកែងធម្មតា។

ឯកសណ្ឋានផ្លូវការសម្រាប់សម្គាល់ប្រធាន និងសមាជិកក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ មានគំរូដូចក្នុងឧបសម្ព័ន្ធទី៣ នៃអនុក្រឹត្យនេះ ។

**ខ-ឯកសណ្ឋានប្រពៃណីជាតិ**

**១-ចំពោះបុរស**

- អាវកុងពណ៌កាតី កត្រង់ ដៃវែង កាត់រាងធំ មានប៉ូលស្នាសងខាង សម្រាប់ដាក់ស័ក្តិ និងគ្មានតែកខ្នង ។ អាវនេះមានហោប៉ៅចំនួន០៤ គឺហោប៉ៅខាងលើពីរប៉ះចំកណ្តាល ចាប់ផ្តុំគ្នាមួយ មានគំរូបរាងស្លឹកពោធិ៍ ហោប៉ៅខាងក្រោមពីរដេរបង្កប់ មានគំរូបរាងចតុកោណកែង ហើយនៅលើគំរូបហោប៉ៅទាំងបួននោះមានឡេវរូបព្រះរាជសង្ហារ ពណ៌មាស ឬពណ៌ប្រាក់ទៅតាម តួនាទី ។ អាវកុងពណ៌កាតីនេះ មានឡេវរូបព្រះរាជសង្ហារចំនួន០៧ពណ៌មាស ឬពណ៌ប្រាក់ ទៅតាមតួនាទី ។ នៅចុងដៃអាវទាំងសងខាង មានសញ្ញាស័ក្តិដូចបានរៀបរាប់ខាងលើ ។

- ខោមានសណ្ឋានដូចឯកសណ្ឋានផ្លូវការ ។

- ស្បែកជើងឃ្មុប កខ្ចី ពណ៌ខ្មៅ មានចងខ្សែ និងស្រោមជើងពណ៌ខ្មៅ ។

**២-ចំពោះស្ត្រី**

- អាវកុងពណ៌កាតី មានសណ្ឋានដូចអាវបុរសដែរ

- ខោ ឬសំពត់មានសណ្ឋានដូចឯកសណ្ឋានផ្លូវការ

- ស្បែកជើង ឃ្មុបមុខក្រោយ ពណ៌ខ្មៅមានកែងធម្មតា ។

ឯកសណ្ឋានប្រពៃណីជាតិសម្រាប់បុរស និងស្ត្រី មានគំរូដូចក្នុងឧបសម្ព័ន្ធទី៤ នៃអនុក្រឹត្យនេះ។

**មាត្រា ៦ .-**

សញ្ញាស័ក្តិ និងឯកសណ្ឋានសម្រាប់ប្រធាន និងសមាជិកក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ត្រូវបានអនុញ្ញាតឲ្យសាមីជនប្រើប្រាស់តែក្នុងអាណត្តិប៉ុណ្ណោះ ។

**មាត្រា ៧ .-**

ការប្រើប្រាស់ឯកសណ្ឋានសម្រាប់ប្រធាន និងសមាជិកក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ត្រូវបានកំណត់ដូចខាងក្រោម ៖

- ឯកសណ្ឋានផ្លូវការ ប្រើសម្រាប់ក្នុងឱកាសទទួលគ្រឿងឥស្សរិយយស ទិវាបុណ្យជាតិ និងពិធីផ្លូវការផ្សេងៗ របស់រដ្ឋ ឬតាមការកំណត់របស់ថ្នាក់ដឹកនាំស្ថាប័ន ។

- ឯកសណ្ឋានប្រពៃណីជាតិ ប្រើសម្រាប់ក្នុងទិវាបុណ្យប្រពៃណីជាតិ និងសាសនា ដែលប្រារព្ធធ្វើឡើងនៅ ក្នុងព្រះបរមរាជវាំង ឬក្នុងវត្តអារាម ឬទីកន្លែងផ្សេងៗ ។

ឯកសណ្ឋានទាំងពីរប្រភេទខាងលើនេះ ត្រូវស្លៀកពាក់ទៅតាមការកំណត់ក្នុងសេចក្តីអញ្ជើញជាផ្លូវការរបស់ គណៈកម្មាធិការជាតិរៀបចំបុណ្យជាតិ និងអន្តរជាតិ ឬក្រសួងព្រះបរមរាជវាំង ។

**ជំពូកទី៤  
អវសានប្បញ្ញត្តិ**

**មាត្រា ៨ .-**

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងអនុក្រឹត្យនេះ ត្រូវជានិរាករណ៍ ។

**មាត្រា ៩ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្ត អនុក្រឹត្យនេះ តាមការកិច្ចរៀងៗខ្លួនចាប់ពីថ្ងៃចុះលេខនេះតទៅ ។

ធ្វើនៅរាជធានីភ្នំពេញ ថ្ងៃទី ១៧ ខែ សីហា ឆ្នាំ២០១៦



**សម្តេចអគ្គមហាសេនាបតីតេជោ ហ៊ុន សែន**

- កន្លែងទទួល:**
- ក្រសួងព្រះបរមរាជវាំង
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - អគ្គលេខាធិការរាជរដ្ឋាភិបាល
  - ខុទ្ទកាល័យសម្តេចនាយករដ្ឋមន្ត្រី
  - ខុទ្ទកាល័យឧបនាយករដ្ឋមន្ត្រី
  - ដូចមាត្រា ៩
  - រាជកិច្ច
  - ឯកសារ-កាលប្បវត្តិ